

యొక్క సమయంలో పురుషార్థం చేసారు. ఇప్పుడు పురుషార్థానికి ఫలంగా సిద్ధిస్వరూపసేవలో విశ్వం ముందు ప్రత్యక్షం అవ్వండి. ఇప్పుడు ఈ ధ్వని ప్రతిధ్వనించాలి - విశ్వంలో అవినాశి సిద్ధి ఇచ్చేటటువంటి, కేవలం చూపించేది కాదు, ఇచ్చేటటువంటి సిద్ధిస్వరూపంగా తయారుచేసేది ఈ ఈశ్వరీయ విశ్వ విద్యాలయమే అని. ఈ స్థానం ఒకటే అని. స్వయం అయితే సిద్ధి స్వరూపంగా అయ్యారు కదా!

బొంబాయి వారు మొదట ఈ పేరుని ప్రసిద్ధంచేయండి. మాటిమాటికి శ్రమించడం నుండి విడిపించుకోండి. ఈరోజు ఈ విషయం గురించి పురుషార్థం యొక్క శ్రమ చేసాను, ఈరోజు ఈ విషయంపై శ్రమచేసాను అని. ఇది పురుషార్థం యొక్క శ్రమ. ఈ శ్రమ నుండి విడిపించుకుని ప్రాప్తి స్వరూప శక్తికాలిగా అవ్వటమే సిద్ధిస్వరూపంగా అవ్వటం. ఇప్పుడు సిద్ధిస్వరూప జ్ఞానీ ఆత్మలుగా, యోగీ ఆత్మలుగా తయారవ్వండి మరియు తయారుచేయండి. అంతిమం వరకు శ్రమ చేస్తూనే ఉంటారా ఏమిటి! భవిష్యత్తులో ప్రాప్తిని పొందుతారా! పురుషార్థం యొక్క ప్రత్యక్షఫలం ఇప్పుడు తినాలి. ఇప్పుడు ప్రత్యక్షఫలం తినండి తర్వాత భవిష్యఫలాన్ని తినాలి. భవిష్యత్తు యొక్క నిరీక్షణలో ప్రత్యక్షఫలాన్ని పోగొట్టుకోకండి. అంతిమంలో ఫలం లభిస్తుంది అనే నమ్మకంపై కూడా ఉండకూడదు. ఒకటి చేయండి మరియు కోట్లు పొందండి. ఇది ఇప్పటివిషయమే. ఎప్పటి విషయమో కాదు. అర్థమైందా? బొంబాయి వారు ఏవిధంగా అవుతారు? నమ్మకం ఇప్పించేవారిగా అవ్వరు కదా! సిద్ధిబాబాగా ప్రసిద్ధం అవుతారు. ఈయన సిద్ధిబాబా, సిద్ధియోగి అని అంటారు కదా! బొంబాయి వారు కూడా సిద్ధి సహజయోగి అంటే సిద్ధిని పొందారు కదా! మంచిది.

సదా స్వతహాగా ఏకీకరణంగా ఎగిరే పాటపాడేవారికి, సదా సిద్ధిస్వరూపంగా అయ్యి అవినాశి ఆత్మిక సిద్ధి పొందేవారికి, ఆత్మికచమత్కారం చూపించేవారికి, చమత్కారి ఆత్మలకు, సదాసర్వప్రాప్తుల యొక్క సిద్ధిని అనుభవం చేయించే సిద్ధిస్వరూప సహజయోగి, జ్ఞానస్వరూప పిల్లలకు బాప్ దాదా యొక్క ప్రియస్మృతులు మరియు నమస్తే.

బ్రాహ్మణుల యొక్క వ్రతీ అడుగు, సంకల్పం, కర్మతా విధానం నిర్మాణం అవుతుంది II-5-84

విధాత, వరదాత బాప్ దాదా మాష్టర్ విధాత, వరదాత పిల్లలతో మాట్లాడుతున్నారు: - విశ్వ రచయిత తన క్రొత్త విశ్వ నిర్మాణం చేసే విశ్వం యొక్క అదృష్టవంతులైన పిల్లలను చూస్తున్నారు. శ్రేష్ట భాగ్యవంతులైన పిల్లల యొక్క అదృష్టమే విశ్వం యొక్క అదృష్టం. క్రొత్త విశ్వానికి అధారస్వరూప శ్రేష్టపిల్లలు. క్రొత్త విశ్వానికి రాజ్యభాగ్యానికి అధికారి విశేషాత్మలు. మీ క్రొత్త జీవితం విశ్వ సవనిర్మాణాన్ని చేస్తుంది. విశ్వాన్ని శ్రేష్టాచారిగా సుఖశాంతి సంపన్నంగా తయారు చేయవలసిందే. మీ అందరి శ్రేష్ట దృఢ సంకల్పం యొక్క వ్రేలుతో కలియుగీ దుఃఖ ప్రపంచం మారిపోయి, సుఖ ప్రపంచంగా అయిపోతుంది. ఎందుకంటే సర్వశక్తివంతుడైన బాబా యొక్క శ్రీమతాన్ననుసరించి సహాయోగిగా అయ్యారు. అందువలన బాబాతో పాటూ మీ అందరి సహాయోగం, శ్రేష్ట యోగం విశ్వాన్ని పరివర్తన చేస్తుంది. శ్రేష్టాత్మలైన మీ యొక్క ప్రతీ సమయం

యొక్క సహజయోగి, రాజయోగి జీవితం యొక్క ప్రతీ అడుగు, ప్రతీ కర్మ క్రొత్త విశ్వానికి విధానంగా తయారవుతుంది. బ్రాహ్మణుల యొక్క విధి సదాకాలికంగా విధానంగా అయిపోతుంది. అందువలన దాత యొక్క పిల్లలు విధాత మరియు విధి విధాతగా అవుతారు. అంతిమ జన్మ వరకు కూడా దాత పిల్లలైన మీ చిత్రాల ద్వారా భక్తులు అడుక్కుంటూనే ఉంటున్నారు. ఎంత విధి విధాతగా అయ్యారు! అంటే ఇప్పటి వరకు కూడా జడ్డి కూడా ప్రమాణం చేసేముందు ఈశ్వరుని లేదా ఇష్టదేవత యొక్క స్మృతి స్వరూపానికి ప్రమాణం చేస్తారు. అంతిమ జన్మలో శక్తి కూడా విధి విధాత పిల్లలది నడుస్తుంది. వారి యొక్క ప్రమాణం చేయించరు. బాబా యొక్క లేదా మీ యొక్క గొప్పతనం ఉంచుతారు. సదా వరదానీస్వరూపాలు కూడా మీరే. రకరకాల వరదానాలు, రకరకాల దేవతలు మరియు దేవీల ద్వారా, మీ చిత్రాల ద్వారా అడుక్కుంటున్నారు. కొందరు శక్తిదేవతలు, కొందరు విద్యాదేవీలు, వరదానీ స్వరూపులుగా మీరే అయ్యారు. అందువల్లనే ఇప్పటివరకు పరంపరగా భక్తి ఆది నుండి వచ్చింది. సదా బాప్ దాదా ద్వారా సర్వప్రాప్తి స్వరూపులుగా, ప్రసన్నచిత్తులుగా, సంపన్నస్వరూపులుగా అయ్యారు. అందువల్లనే ఇప్పటి వరకు కూడా మిమ్మల్ని ప్రసన్నం చేయటానికి దేవీదేవతలను ప్రసన్నం చేస్తారు. మిమ్మల్ని సదాకాలికంగా ప్రసన్నం చేస్తారు. అన్నింటికంటే పెద్ద ఖజానా సంతృప్తత. దానిని బాబా ద్వారా మీరందరూ పొందారు. అందువలన సంతృప్తత తీసుకోవటానికి సంతోషి మాతను పూజిస్తారు. అందరూ సంతృప్తాత్ములు, సంతోషి మాతలు కదా! అందరూ సంతోషిలేనా? మీరందరూ సంతృప్త ఆత్ములు, సంతోషమూర్తులు. బాప్ దాదా ద్వారా సఫలతను జన్మ సిద్ధాధికార రూపంలో పొందారు. అందువలన సఫలత యొక్క దానం, వరదానం మీ చిత్రాల ద్వారా అడుక్కుంటున్నారు. వారికి కేవలం అల్పబుద్ధి ఉంటుంది. నిర్భలాత్ములు, బికారీఆత్ములు. అందువలన వారు అల్పకాలిక సఫలతని అడుగుతారు. బికారీలు ఎప్పుడు కూడా వేయి రూపాయిలు ఇవ్వండి అని అనరు. కొన్ని పైసలు ఇవ్వండి. రూపాయి ఇవ్వండి అంటారు. అలాగే ఈ ఆత్ములు కూడా సుఖ,శాంతి పవిత్రతలకి బికారీలు. అందువలన అల్పకాలికంగానే సఫలత అడుగుతారు. ఈ వనైపోవాలి, దీనిలో సఫలత రావాలి అని అడుగుతారు. కానీ సఫలతా స్వరూపాత్ములైన మిమ్మల్నే అడుగుతారు. మీరు మనోభిరాముడైన బాబా యొక్క పిల్లలు. మనోభిరాముడైన బాబాకే మీ మనస్సు యొక్క పరిస్థితి చెప్పారు. మనస్సులో విషయాలు చెప్పారు. ఏ ఆత్మతో చెప్పలేనివి బాబాతో చెప్పారు. సత్యమైన బాబాకి సత్యమైన పిల్లలుగా అవుతారు. అందువల్లనే ఇప్పటికీ కూడా మీ చిత్రాల ముందు అందరు వారి మనస్సు యొక్క పరిస్థితి చెప్పారు. ఎంత దాచిపెట్టే విషయాలైనా స్నేహితులతో, సంబంధీకులతో దాస్తారు కానీ దేవతలతో దాయరు. ప్రపంచంవారి ముందు నేను ఇలాంటి వాడిని, సత్యమైన వాడిని, గొప్పవాడిని అని చెప్పారు. కానీ దేవతల దగ్గర ఎలా ఉంటే అలా చెప్పారు. కామిని, కపటిని అని చెప్పారు. ఇలా క్రొత్త విశ్వానికి అదృష్టం మీరే. ప్రతీ ఒక్కరి అదృష్టంలో పావనవిశ్వుం యొక్క రాజ్యభాగ్యం ఉంది.

ఇటువంటి విధాత, వరదాత, విధి విధాత, సర్వ శ్రేష్టాత్ములు ప్రతీ ఒక్కరి శ్రేష్టమతం అనే చేతితో స్వర్గం యొక్క స్వరాజ్యం అనే గోళం ఉంది. ఇదే రాజ్యభాగ్యం యొక్క వెన్న. ప్రతీ ఒక్కరి తలపై పవిత్రత యొక్క మహోన్నత యొక్క ప్రకాశకరీటం ఉంది. హృదయసింహాసనాధికారులు, స్వరాజ్య తిలకధారులు. అర్థమైందా నేను ఎవరు? అని. నేనెవరు అని తెలుసుకోవటానికే వచ్చారు కదా? మొదటి రోజు పాలాన్ని చదువుకున్నారు కదా! నేనెవరు? నేను ఇది (శరీరం) కాదు నేను

ఇది (ఆత్మ) అనే దానిలోనే మొత్తం జ్ఞానసాగరం యొక్క జ్ఞానం అంతా నిండి ఉంది. అన్నీ తెలుసుకున్నారు కదా! ఇదే ఆత్మిక సమా సదా ఉండాలి. ఇంత శ్రేష్టాత్మలు, ఇంత మహాన్ ఆత్మలు ప్రతీ అడుగు, ప్రతీ సంకల్పం, ప్రతీ కర్మ, స్మృతిచిహ్నంగా తయారవుతుంది. విధానంగా అవుతుంది. ఈ శ్రేష్ట స్మృతిలో ఉండండి. అర్థమయ్యిందా? మొత్తం విశ్వం యొక్క దృష్టి మీ పైనే ఉంది. నేను ఏది చేస్తానో అది విశ్వానికి విధానంగా మరియు స్మృతిచిహ్నంగా తయారవుతుంది. నేను అలజడి అయ్యానంటే ప్రపంచం అలజడిలోకి వస్తుంది. నేను సంతుష్టత, ప్రసన్నతలో ఉంటే ప్రపంచం కూడా సంతుష్టంగా ప్రసన్నంగా ఉంటుంది. ఇంత బాధ్యత విశ్వనిర్మాణానికి నిమిత్తం ఆత్మలైన మీ పై ఉంది. కానీ ఎంత పెద్ద బాధ్యతయో అంత తేలికగా ఉండాలి. ఎందుకంటే సర్వశక్తివంతుడయిన బాబా తోడుగా ఉన్నారు. మంచిది.

సదా ప్రసన్న చిత్త ఆత్మలకు, సదా మాష్టర్ విధాత, వరదాత పిల్లలకు, సదా సర్వప్రాప్తి స్వరూప సంతుష్ట ఆత్మలకు, సదా స్మృతి ద్వారా ప్రతీ కర్మ యొక్క స్మృతిచిహ్నం తయారు చేసుకునే పూజ్య మహాన్ ఆత్మలకు, విధాత మరియు వరదాత అయిన బాప్ దాదా యొక్క ప్రియస్మృతులు మరియు నమస్తే.

**దాదీజీ, మోహినీజీ అక్కయ్యల మరియు జగదీష్ అన్నయ్యలకు
విదేశీ సేవకి సెలవు ఇస్తూ అవ్యక్త మహోవాక్యాలు 26-8-84**

జ్ఞాన సూర్యుడు, జ్ఞాన చంద్రుడు బాప్ దాదా జ్ఞాన సితారలైన పిల్లలతో మాట్లాడుతున్నారు:-
ఈ రోజు త్రిమూర్తి కలయిక చూస్తున్నారు. జ్ఞానసూర్యుడు, జ్ఞాన చంద్రుడు మరియు జ్ఞాన సితారల యొక్క కలయిక జరుగుతుంది. ఈ త్రిమూర్తి కలయిక ఈ బ్రాహ్మణ ప్రపంచం యొక్క విశేష మధువనం మండలంలో జరుగుతుంది. ఆకాశమండలంలో చంద్రుడు మరియు సితారల కలయిక జరుగుతుంది. ఈ విశాల మధువనం మండలంలో సూర్యుడు మరియు చంద్రుని యొక్క కలయిక జరుగుతుంది. ఈ ఇద్దరి కలయిక ద్వారా సితారలకు జ్ఞాన సూర్యుని ద్వారా శక్తి యొక్క విశేష వరదానం లభిస్తుంది. మరియు చంద్రుని ద్వారా స్నేహం యొక్క విశేష వరదానం లభిస్తుంది. దీని ద్వారా ప్రియంగా మరియు లైట్ హౌస్ గా అవుతారు. ఈ రెండు శక్తులు సదా వెనువెంట ఉండాలి. తల్లి వరదానం మరియు తండ్రి వరదానం రెండూ సఫలస్వరూపంగా చేస్తాయి. అందరూ ఈ విధమైన సఫలతా శ్రేష్ట సితారలు. సఫలతా సితారలు అందరికీ సఫలతా స్వరూపంగా అయ్యే సందేశం ఇవ్వటానికి వెళ్తున్నారు. ఏ వర్గం ఆత్మలు ఏ కార్యం చేసినా అందరి లక్ష్యం మేము మా కార్యంలో సఫలం అవ్వాలి అని. మరియు సఫలత ఎందుకు కోరుకుంటారు? ఎందుకంటే మా ద్వారా అందరికీ సుఖశాంతి లభించాలి అని భావిస్తారు. పేరు యొక్క స్వార్థంతో చేస్తున్నా అల్పకాలిక సాధనాలతో చేస్తున్నా కానీ స్వపట్ల మరియు సర్వులకి సుఖ శాంతి లభించాలనే లక్ష్యం ఉంటుంది. లక్ష్యం అందరికీ మంచిగా ఉంది. కానీ లక్ష్య ప్రమాణంగా స్వస్వార్థం కారణంగా ధారణ చేయటం లేదు. అందువలన లక్ష్యం మరియు లక్షణాలలో తేడా ఉన్న కారణంగా సఫలత పొందటం లేదు. అలాంటి ఆత్మలకు తమ లక్ష్యం లభించే సహజ